

గంజాయి విక్రయిస్తున్న నిందితునికి జైలు శిక్ష విధించిన న్యాయస్థానం

విజయవాడ నగర పోలీస్ కమీషనరేట్‌లోని గవర్నర్‌పేట పోలీస్ స్టేషన్‌లో నమోదైన క్రెం.నెం.250/2021 సెక్షన్ 8(సి) రెడ్ విత్ 20(బి) ఆఫ్ ఎన్.డి.పి.ఎస్. యాక్ట్ కేసులో నిందితుడైన విజయవాడ, రైల్వేస్టేషన్, పార్సిల్ ఆఫీస్ ప్రాంతానికి చెందిన గొన్న గణేష్(32)పై నేరం రుజువైనందున ది.27.12.2021వ తేదీన 3వ అదనపు చీఫ్ మెట్రోపోలిటన్ సెషన్స్ జడ్జ్ కోర్టు శ్రీమతి పి.శ్రీసత్యదేవి గారు నిందితునికి 5 నెలల 15 రోజులు జైలు శిక్ష విధిస్తూ తీర్పునివ్వడం జరిగింది.

ఈ కేసుకు సంబంధించి గవర్నర్‌పేట పోలీస్ స్టేషన్ ఎస్.ఐ. శ్రీ జి.ఫణీంద్ర గారికి వచ్చిన సమాచారం మేరకు ది.09.07.2021వ తేదీన సాయంత్రం 5 గంటల సమయంలో సౌత్ ఏ.సి.పి. శ్రీ వెంకటేశ్వర్లు గారి ఆదేశాల మేరకు గవర్నర్‌పేట పోలీస్ స్టేషన్ పరిధిలోని సాంబమూర్తి రోడ్డు, పాత గవర్నమెంట్ హాస్పిటల్, హనుమాన్‌పేట వద్ద గంజాయి విక్రయిస్తున్నట్లు వచ్చిన సమాచారం మేరకు వారి సిబ్బందితో వెళ్ళి తనిఖీ చేయగా పై నిందితుడు అయిన గొన్న గణేష్ చట్ట వ్యతిరేకంగా గంజాయి విక్రయిస్తుండగా అతన్ని అదుపులోకి తీసుకుని అతని వద్ద ఒక సంచిలో 250 గ్రాముల గంజాయిని స్వాధీనం చేసుకుని ఎస్.ఐ. గారు కేసు నమోదు చేసి, అరెస్ట్ చేసి కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున అడిషనల్.పి.పి. శ్రీమతి టి.శశికళ గారు, సి.యమ్.ఎస్. ఇన్‌స్పెక్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో ఐదుగురు సాక్షులను విచారించడం జరిగింది.